



## कुंभमेळ्याच्या पार्श्वभूमीवर नाशिक-त्र्यंबकेश्वर परिसरात महाविकास आराखड्याला वेग

# नाशिक कुंभमेळ्यासाठी सरकारची तिजोरी खुली!

तब्बल ६,९६२ कोटींच्या ६८ विकासकामांना मंजुरी; पाणीपुरवठ्यामुळे बदलणार नाशिकचे रूप

**जन सम्राट टाईम्स**  
मुंबई : आगामी नाशिक-त्र्यंबकेश्वर कुंभमेळा लक्षात घेता राज्य सरकारने नाशिक शहर आणि त्र्यंबकेश्वर परिसरातील पायाभूत सुविधांच्या विकाससाठी तब्बल ६ हजार ९६२ कोटी रुपयांच्या विकासकामांना मंजुरी दिली आहे. या निधीतून ६८ महत्वाकांक्षी प्रकल्प मार्गी लावले जाणार असून, कुंभमेळ्याच्या निमित्ताने नाशिकच्या विकासाला अभूतपूर्व गती मिळणार आहे.

घाट बांधणी, रिंगरोड, जोडरस्ते, पाणीपुरवठा, सुरक्षा यंत्रणा, जलशुद्धीकरण, वाहनतळ, पूल बांधणी आणि डिजिटल सुविधा अशा विविध क्षेत्रांतील कामांचा यात समावेश आहे. कुंभमेळ्यादरम्यान लाखो भाविक नाशिक आणि त्र्यंबकेश्वर येथे दाखल होणार असल्याने शहराच्या पायाभूत सुविधांवर मोठा ताण येण्याची शक्यता आहे. या पार्श्वभूमीवर नाशिक-त्र्यंबकेश्वर परिसरात विकासकामांचे प्रस्ताव राज्य सरकारकडे पाठवले होते. त्यानंतर या सर्व प्रकल्पांना मंजुरी देण्यात आली आहे. कुंभमेळ्यातील वाहतूक कोंडी टाळण्यासाठी रेल्वे स्थानके, राष्ट्रीय महामार्ग आणि शहरातील



प्रमुख मार्गांना जोडणाऱ्या रस्त्यांचे जाळे विकसित केले जाणार आहे. याशिवाय गोदावरी घाटाकडे जाणाऱ्या रस्त्यांची दुरुस्ती आणि रुंदीकरणही केले जाणार आहे. शहरात येणाऱ्या लाखो वाहनांसाठी विविध ठिकाणी मोठे वाहनतळ उभारण्यात येणार असून, त्यांना शहरातील प्रमुख धार्मिक स्थळांशी जोडणारे रस्ते विकसित केले जातील. भाविकांच्या सुरक्षेसाठी संपूर्ण परिसरात अत्याधुनिक सीसीटीव्ही यंत्रणा उभारण्यात येणार आहे. यासाठी तब्बल ३७२ कोटी रुपयांची तरतूद करण्यात आली आहे. कुंभमेळ्याच्या काळात गर्दी नियंत्रण, आपत्कालीन परिस्थिती हाताळणे आणि संशयास्पद हालचालींवर लक्ष ठेवण्यासाठी ही यंत्रणा महत्त्वाची ठरणार आहे. कुंभमेळ्यामुळे वाढणारी पाण्याची गरज लक्षात घेऊन मुकणे

धरणावरील पंपिंग स्टेशनची क्षमता वाढविणे आणि जलशुद्धीकरण प्रकल्प उभारण्यासाठी सुमारे ४०० कोटींची तरतूद करण्यात आली आहे. तसेच त्र्यंबकेश्वर परिसरातील पाणीसाठे कायम भरलेले राहावेत आणि गोदावरी नदी अखंड प्रवाहित राहावी यासाठी गौतमी गोदावरी धरण ते त्र्यंबकेश्वर उपसा प्रणाली योजनेसाठी सुमारे ३२९ कोटी रुपयांचा निधी मंजूर करण्यात आला आहे. कुंभमेळ्यादरम्यान देश-विदेशातून येणाऱ्या भाविकांच्या सोयीसाठी ओझर विमानतळ विकाससाठी ५७२ कोटी रुपये खर्च करण्यात येणार आहेत. विमानतळ विस्तारामुळे नाशिकच्या पर्यटन आणि धार्मिक महत्त्वालाही मोठी चालना

मिळण्याची शक्यता व्यक्त केली जात आहे. ही बहुतांश विकासकामे नाशिक महानगरपालिका, त्र्यंबकेश्वर नगरपालिका, जलसंपदा विभाग, सार्वजनिक बांधकाम विभाग आणि एमएसआयडीसी यांच्या माध्यमातून राबविण्यात येणार आहेत.

कुंभमेळ्याच्या निमित्ताने होत असलेल्या या विकासकामांमुळे नाशिक शहराचा चेहरामोहरा बदलणार असून, धार्मिक पर्यटनासह शहराच्या दीर्घकालीन विकासासाठी मोठी चालना मिळणार असल्याचे मानले जात आहे.

### ६८ विकास प्रकल्पांना मंजुरी

एकूण निधी : ६,९६२ कोटी रुपये  
सीसीटीव्ही यंत्रणा : ३७२ कोटी  
मुकणे धरण व जलशुद्धीकरण : ४०० कोटी  
ओझर विमानतळ विकास : ५७२ कोटी  
गौतमी गोदावरी उपसा योजना : ३२९ कोटी  
घाट बांधणी, रिंगरोड, वाहनतळ आणि पूल उभारणीअनेक पेट्रोल पंपांवर डिझेलसाठी लांबच लांब रांगा लागल्याचे चित्र दोन दिवसांपर्यंत कायम होते.

## जळगाव पोलिसांची मोठी कामगिरी!

हरवलेले मोबाईल मालकांच्या ताब्यात



**जन सम्राट टाईम्स**  
समाधान व्यक्त करण्यात येत आहे. भुसावळ उपविभागात सर्वाधिक मोबाईल हस्तगत या मोहिमेत भुसावळ उपविभागाने सर्वाधिक कामगिरी केली आहे.

**नागरिकांकडून पोलिसांचे कौतुक**  
हरवलेले मोबाईल परत मिळाल्यानंतर अनेक नागरिकांनी पोलिसांचे आभार मानत समाधान व्यक्त केले. मोबाईलमध्ये महत्त्वाची कागदपत्रे, वैयक्तिक माहिती आणि आर्थिक व्यवहारांची माहिती असल्याने मोबाईल हरवणे नागरिकांसाठी मोठी डोकेदुखी ठरत असते. अशा परिस्थितीत पोलिसांनी अल्पावधीत मोबाईल शोधून दिल्याने नागरिकांमध्ये पोलिसांविषयी सकारात्मक भावना निर्माण झाली आहे.

## नशिराबादमध्ये १० वीच्या गुणवंतांचा होणार भव्य सत्कार!

'स्वयं शोध फाउंडेशन'तर्फे ३१ मे रोजी गुणगौरव सोहळ्याचे आयोजन

**जन सम्राट टाईम्स**  
नशिराबाद | प्रतिनिधी: विद्यार्थ्यांच्या यशाचा गौरव करून त्यांच्या पुढील शैक्षणिक वाटचालीला प्रोत्साहन देण्यासाठी स्वयं शोध फाउंडेशन तर्फे इयत्ता १० वीतील गुणवंत विद्यार्थ्यांचा भव्य 'गुणगौरव सोहळा' आयोजित करण्यात आला आहे.

नुकत्याच जाहीर झालेल्या दहावीच्या परीक्षेत उल्लेखनीय यश संपादन करणाऱ्या विद्यार्थ्यांचा या कार्यक्रमात जाहीर सत्कार करण्यात येणार आहे. हा सोहळा रविवार, ३१ मे २०२६ रोजी सायंकाळी ६:३० वाजता राम पेठ येथील सार्वजनिक वाचनालयाजवळ आयोजित करण्यात आला असून, नशिराबाद

आणि परिसरातील नागरिक, पालक तसेच विद्यार्थ्यांमध्ये या कार्यक्रमाबाबत उत्साहाचे वातावरण निर्माण झाले आहे. विद्यार्थ्यांच्या यशाला सलाम दहावीची परीक्षा ही प्रत्येक विद्यार्थ्यांच्या आयुष्यातील महत्त्वाचा टप्पा मानली जाते. या टप्प्यावर विद्यार्थ्यांच्या कष्टाचे कौतुक झाले तर त्यांचा

आत्मविश्वास अधिक वाढतो आणि पुढील वाटचालीसाठी नवी ऊर्जा मिळते. याच सामाजिक भावनेतून स्वयं शोध फाउंडेशनने या अभिनव उपक्रमाचे आयोजन केले आहे. कार्यक्रमात गुणवंत विद्यार्थ्यांचा सन्मानच नव्हे तर त्यांना पुढील शिक्षणासाठी प्रेरणा आणि मार्गदर्शनही दिले जाणार आहे. विद्यार्थ्यांच्या पालकांचाही

विशेष गौरव करण्यात येणार असल्याची माहिती आयोजकांकडून देण्यात आली. समाजासाठी प्रेरणादायी उपक्रम गुणवंत विद्यार्थ्यांना व्यासपीठ उपलब्ध करून देणे आणि त्यांच्या यशामागील मेहनतीला सलाम करणे हा या कार्यक्रमासाठी मुख्य उद्देश असल्याचे आयोजकांनी सांगितले. ग्रामीण भागातील विद्यार्थ्यांना प्रोत्साहन मिळावे आणि इतर विद्यार्थ्यांनाही प्रेरणा मिळावी, या हेतूने हा सोहळा आयोजित करण्यात येत आहे. "विद्यार्थ्यांचे यश हे केवळ त्यांच्या कुटुंबापुरते मर्यादित नसून संपूर्ण गावाचा अभिमान असतो. त्यांच्या कष्टाचा गौरव करणे हे समाजाचे कर्तव्य आहे," असे मत आयोजकांनी व्यक्त केले आहे.

## सत्तेच्या मस्तीत महायुतीला पराभव अशक्य वाटतो आमदार भास्कर जाधवांचा सत्ताधा-यांवर जोरदार टीका

**जन सम्राट टाईम्स**  
रत्नागिरी। प्रतिनिधी : आगामी स्थानिक स्वराज्य संस्थांच्या निवडणुकांच्या पार्श्वभूमीवर शिवसेना (उद्धव ठाकरे) पक्षाचे उपनेते तथा आमदार भास्कर जाधव यांनी महायुती सरकार आणि राष्ट्रवादीचे नेते सुनील तटकरे यांच्यावर जोरदार टीका करत राजकीय वातावरण तापवले आहे. चिपळूण येथे सामान्य कार्यकर्त्यांसाठी त्यांनी विशेष मेहनत घेतल्याचे कधी दिसून आले नाही. "महायुती सरकारवर टीका करताना जाधव म्हणाले की, "महाराष्ट्र आणि देशातील सत्ताधाऱ्यांना आता आपल्याला कोणीही हरवू शकत नाही, असा भयंकर भ्रम झाला आहे. मात्र, जनता

होते. मात्र, सध्याच्या राजकारणात मूळ कार्यकर्त्यापेक्षा घराणेशाहीला अधिक महत्त्व दिले जात असल्याचा टोला त्यांनी लगावला. सुनील तटकरे यांच्यावर थेट निशाणा साधताना जाधव म्हणाले, "तटकरे बळकट करण्यासाठी ठोस प्रयत्न केले नाहीत. त्यांनी केवळ आपल्या कुटुंबातील उमेदवारांना निवडून आणण्यावर भर दिला. सामान्य कार्यकर्त्यांसाठी त्यांनी विशेष मेहनत घेतल्याचे कधी दिसून आले नाही. "महायुती सरकारवर टीका करताना जाधव म्हणाले की, "महाराष्ट्र आणि देशातील सत्ताधाऱ्यांना आता आपल्याला कोणीही हरवू शकत नाही, असा भयंकर भ्रम झाला आहे. मात्र, जनता



सर्व पाहत आहे. सरकारविरोधातील नाराजी आता हळूहळू उघडपणे समोर येऊ लागली आहे. त्यांच्या या वक्तव्यामुळे आगामी निवडणुकांपूर्वी राज्यातील राजकीय संघर्ष अधिक तीव्र होण्याची चिन्हे दिसत आहेत. आमदार आणि मंत्र्यांसाठी सरकारी खर्चातून इलेक्ट्रिक गाड्या खरेदी करण्याच्या निर्णयावरही भास्कर जाधव यांनी कडाडून विरोध दर्शवला. या व्यवहारात मोठ्या गैरव्यवहाराचा

संशय व्यक्त करत त्यांनी सरकारवर गंभीर आरोप केले. "गुवाहाटीला गेलेल्या आमदारांकडे आधीच कोट्यवधींच्या महागड्या गाड्या आहेत. तरीही नवीन इलेक्ट्रिक गाड्या खरेदी करण्याचा घाट घातला जात आहे. या वाहन खरेदीच्या माध्यमातून काळा पैसा पांढरा करण्याची नामी संधी निर्माण केली जात आहे," असा खळबळजनक आरोप जाधव यांनी केला. राज्यात महागाई, बेरोजगारी आणि शेतकरी प्रश्न गंभीर असताना सत्ताधारी मात्र स्वतःच्या सुविधांवर कोट्यवधी खर्च करत असल्याची टीकाही त्यांनी केली. जाधव यांच्या या आक्रमक भूमिकेमुळे कोकणातील राजकीय वातावरण आणखी तापण्याची शक्यता व्यक्त होत आहे.

## जळगावात 'गावकी'चा धुरळा उडणार!

७९९ ग्रामपंचायतींच्या आरक्षणाची घोषणा

**जन सम्राट टाईम्स**

**जळगाव | प्रतिनिधी :** जळगाव जिल्ह्यातील मुदत संपलेल्या तब्बल ७९९ ग्रामपंचायतींच्या सार्वत्रिक निवडणुकांसाठी राज्य निवडणूक आयोगाने प्रभागनिहाय आरक्षण सोडण्याची कार्यक्रमा जाहीर केला असून, यामुळे जिल्ह्यातील ग्रामीण राजकारणाला अचानक वेग आला आहे. ऐन पावसाळ्यात होणाऱ्या या निवडणूक प्रक्रियेमुळे गावागावांत पुन्हा एकदा 'गावकी'च्या राजकारणाचा धुरळा उडणार असल्याचे चित्र निर्माण झाले आहे. राज्य निवडणूक आयोग यांनी जाहीर केलेल्या कार्यक्रमानुसार येत्या १२ जून रोजी विशेष ग्रामसभामध्ये प्रभागनिहाय आरक्षण सोडत काढण्यात येणार आहे. त्यानंतर विविध टप्प्यांमधून प्रक्रिया पूर्ण होत १० जुलै रोजी अंतिम प्रभाग रचना आणि आरक्षण जाहीर होणार आहे. त्यामुळे जुलै महिन्यात जिल्ह्यातील राजकीय वातावरण चांगलेच तापणार असल्याची चर्चा सुरु झाली आहे. इच्छुकांची थापकळ सुरु आरक्षणाची दिशा कोणत्या प्रभागात कशी राहणार, याकडे इच्छुक उमेदवारांचे विशेष लक्ष लागले आहे. राज्य निवडणूक आयोग यांनी जाहीर केलेल्या कार्यक्रमानुसार येत्या १२ जून रोजी विशेष ग्रामसभामध्ये प्रभागनिहाय आरक्षण सोडत काढण्यात येणार आहे. अनेकांनी आतापासूनच आपापल्या राजकीय समीकरणांची जुळवाजुळव सुरु केली असून, गावपातळीवर सुरुवातीची जळगाव जिल्हा प्रशासनावर सोंपविण्यात आली आहे. जिल्हाधिकारी कार्यालयाकडूनही तयारीला सुरुवात करण्यात आली असून, आगामी काही दिवसांत ग्रामीण भागातील राजकीय हालचाली आणखी तीव्र होण्याची शक्यता व्यक्त केली जात आहे.



लढाई मानली जाते. त्यामुळे अनेक गावांमध्ये राजकीय गटबाजी, पॅनल बांधणी आणि सामाजिक समीकरणांची चाचपणी सुरु झाली आहे. ऐन शेतीच्या हंगामात आणि पावसाळ्याच्या पार्श्वभूमीवर या निवडणुका होत असल्याने गावागावात वेगळेच वातावरण तयार होण्याची शक्यता आहे.

## "चलो जळगाव... चलो कलेक्टर कार्यालय!"

NEET भ्रष्टाचाराविरोधात बहुजन मुक्ती पार्टीचा ३१ मे रोजी 'धक्का मारो आंदोलन'चा एल्गार

**जन सम्राट टाईम्स**

**जळगाव | प्रतिनिधी :** राज्यभरात वाढती महागाई, गॅस-चीज दरवाढ, पेट्रोल-डिझेलच्या वाढलेल्या किमती, स्मार्ट मीटरमुळे होत असल्याचा आरोप असलेली सामान्य जनतेची आर्थिक पिळवणूक तसेच NEET परीक्षेतील कथित भ्रष्टाचार या विविध मुद्द्यांवर आता जनआक्रोश उफाळून येत असून, या पार्श्वभूमीवर बहुजन मुक्ती पार्टी तर्फे ३१ मे २०२६ रोजी जळगाव येथे भव्य 'धक्का मारो आंदोलन' आयोजित करण्यात आले आहे. "चलो जळगाव... चलो कलेक्टर कार्यालय!" अशी घोषणा देत आंदोलनाची जोरदार तयारी सुरु झाली आहे. हे आंदोलन रविवारी सकाळी १० वाजता स्वातंत्र्य चौक, गांधी उद्यान, नवीन बस स्थानकाजवळून सुरु होणार असून, जिल्ह्यातील विविध भागांतून मोठ्या संख्येने नागरिक सहभागी होणार असल्याचा दावा आयोजकांनी केला आहे. हे आंदोलन रविवारी सकाळी १० वाजता स्वातंत्र्य चौक, गांधी उद्यान, नवीन बस स्थानकाजवळून सुरु होणार असून, जिल्ह्यातील विविध



भागान्तून मोठ्या संख्येने नागरिक सहभागी होणार असल्याचा दावा आयोजकांनी केला आहे. आंदोलनाच्या माध्यमातून केंद्र व राज्य सरकारच्या धोरणांविरोधात आवाज उठविण्यात येणार असल्याचे पक्षाच्या पदाधिकाऱ्यांनी सांगितले. आंदोलनाच्या पार्श्वभूमीवर जनजागृती मोहिमेलाही वेग आला आहे. राज्य सहसंयोजक सुमित्र अहिरे आणि सुनिलभाऊ देहडे यांनी जळगाव शहरातील त्रिभुवन कॉलनी, राजाराम नगर, सम्यक बुद्ध विहार परिसर आणि सत्यम पार्क भागात कॉर्नर मिटिंग घेत नागरिकांशी संवाद साधला. या बैठकीत महागाईमुळे सर्वसामान्यांचे जगणे कठीण झाले असून, गॅस सिलिंडरपासून जीवनावश्यक

वस्तूंपर्यंत सर्वच वस्तूंच्या किमती गगनाला भिडल्याच्या आरोप करण्यात आला. तसेच स्मार्ट मीटर योजनेमुळे शेतकरी आणि सामान्य ग्राहकांची आर्थिक लूट सुरु असल्याचा आरोपही यावेळी करण्यात आला. आंदोलनात मोठ्या प्रमाणावर युवक, महिला, शेतकरी आणि कामगार वर्ग सहभागी होणार असल्याचे आयोजकांनी सांगितले. विशेष म्हणजे या आंदोलनात नागरिक विविध प्रकारच्या वाहनांसह

सहभागी होणार आहेत. सायकल, दुचाकी, तीनचाकी, चारचाकी, सहाचाकी वाहने, बैलगाड्या तसेच लोटगाड्यांसह नागरिक रस्त्यावर उतरणार असल्याने आंदोलनाकडे सर्वांचे लक्ष लागले आहे. "जनतेच्या मूलभूत प्रश्नांकडे सरकार सातत्याने दुर्लक्ष करत आहे. त्यामुळे आता रस्त्यावर उतरून संघर्ष करण्याशिवाय पर्याय उरलेला नाही," अशी भूमिका आंदोलनकर्त्यांनी व्यक्त केली आहे

### प्रशासनाला निवेदन देणार

या आंदोलनानंतर जिल्हाधिकारी कार्यालयावर मोर्चा काढून विविध मागण्यांचे निवेदन प्रशासनाला देण्यात येणार असल्याची माहिती आयोजकांनी दिली. शांतताय आणि लोकशाही मार्गाने आंदोलन केले जाणार असून, जळगाव जिल्ह्यातील नागरिकांनी मोठ्या संख्येने सहभागी व्हावे, असे आवाहनही बहुजन मुक्ती पार्टीतर्फे करण्यात आले आहे.

